













## Na Biyar : Sallar Gaisuwar Masallaci

Raka'a biyu ce, an shar'anta ta ga wanda ya shiga masallaci kafin ya zauna.

Dalilinta faɗin Manzon Allah (S.A.W) : «Idan ɗayanku ya shiga masallaci, to ya yi raka'a biyu, kafin ya zauna» (Bukhari da Muslim ne suka rawaito shi).

Sallar farillah ko nafilar kafin sallah tana wadatar wa daga gareta, misali wanda ya shiga masallaci don sallar azzahar, sai ya yi nafilar kafin azzahar to ta isar masa, babu gaisu-war masallaci a kansa.

## Na Shida : Sallar Istihara

Raka'a biyu ce ta bawa zai yi idan ya rufe cikin wani la-mari, kafin ya yi abun. Manzon Allah (S.A.W) ya kasance yana koya wa sahabbansa ita, kamar yadda yake koya musu sura daga cikin Alkur'ani.

## Addu'ar Istikhara

Manzon Allah (S.A.W) ya ce, «Idan ɗayanku ya yi nufin wani al'amari, to ya yi raka'a biyu, bana farillah ba, sannan ya ce, «Allahumma Inni Astakhiruka Bi ilmika, Wa astakdiruka bi Kudratika, wa as'aluka min fadlika, fa inna-ka taƙdiru wala aƙdiru, wata'alamu wala a'alamu, wa anta allamul Guyuub. Allahumma in kunta ta'alamu anna hazal amra khairul li fi deeni wa aamashi wa'aƙibati amrii, au kala ajilu amri wa ajilihi, faƙdurhu li, wayassirhu li, summa barik li fihi, wa inkunta ta'alamu anna haza amra sharrul li fi deeni, wa ma'ashi, wa aƙibati amrii, au kala fi aajili amri wa ajilihi, fasrifhu anni, wasrifni anhu, waƙdur liya khaira haisu kana, summa dini» (Bukhari ne ya rawaito shi). Sai ya faɗi buƙatarsa.

## Na Bakwai : Sallatar Raka'a Biyu Bayan Gama Alwala

Saboda abin da ya tabbata daga Abu Hurairata – Allah ya yarda da shi – ya ce, Manzon Allah (S.A.W) ya ce wa Bilal a lokacin sallar Asuba «Ya Bilal faɗa min aikin da ka fi sa rai a kansa a cikin musulunci, saboda Ni na ji karan ta-kalmanka a gabana Karar Takalmanka a cikin Aljannah». Sai ya ce, «Babu wani aiki da na yi, na fi sa rai a kansa face Ni duk lokacin da na yi tsarki (alwala) da dare koda rana sai na yi sallaci abin da (Allah) ya rubuta min da wannan alwalar» (Bukhari ne ya rawaito shi).



<https://www.al-feqh.com/ha>





## Na Takwas : Sakakkiyar Nafila

Ita ce nafilar da ba ta da lokaci da sababi kayyadadde.

An shar'anta yin sallar nafilar da bata da lokaci da sababi kayyadadde a kowane lokaci, sai dai a lokutan da aka hana sallah a cikinsu.

## Misalin Nafilili Sakakku

### Tsayuwar Dare

Manzon Allah (S.A.W) ya ce, «Mafificiyar sallar bayan sal-lar farillah ita ce sallar dare» (Muslim ne ya rawaito shi).

Manzon Allah (S.A.W) ya sake cewa : «A cikin aljannah akwai wasu dakuna, ana ganin bayansu daga cikinsu». Sai wani mutumin kauye ya tashi tsaye ya ce, «Dakunansu waye ya Rasulallahi?» Sai Manzon Allah (S.A.W) ya ce, «Na wanda ya dadada zance ne, ya ciyar da abinci, ya lazimci azumi, ya yi sallah da dare a lokacin mutane suna barci» (Tirmizi ne ya rawaito shi).

## Lokutan Da Aka Hana Sallah A Cikinsu

1 – Tun daga bayan sallar Asuba zuwa bullowar rana, har zuwa dagawarta daidai da tsawon mashi, mafi yawanci daidai da minti sha biyar da bullowarta.

2 – Daga Daidaituwar rana a sama har zuwa karkacewarta

3 – Daga Sallah la'asar har zuwa faduwar rana.

Dalili akan haka hadisin Ufbatu dan Amir – Allah ya yarda da shi – ya ce, «Lokuta uku, Manzon Allah (S.A.W) ya kasance yana hana mu sallah a cikinsu, ko mu binne mamatanmu a cikinsu (su ne) lokacin da rana da bullo har sai ta daga, da lokacin da garjin rana ya yi, har sai ta karkace, da lokacin da ta karkace don faduwa har sai ta fadi» (Muslim ne ya rawaito shi)



## Tsayuwar Dare A Likitance

Tsayuwar dare tana kawo karancin-----musamman ma kafin farkawa daga barci da 'yan wasu lokuta, lokacin da ya dace da lokacin sahur (sulusin dare na karshe)





## Yin Nafiloli Masu Dalili A lokutan Da Aka Hana

Ya halatta a yi sallah mai dalili – kamar gaisuwar masallaci da sallar jana'iza – koda a lokutan da aka hana ne.

